

தமிழ்நாடு பள்ளிக்கல்வி இயக்குநரின் செயல்முறைகள், சென்னை - 600006

ந.க. எண்.29418/டபிள்யு3/இ3/2019 நாள். 27.08.2019

பொருள்: பள்ளிக்கல்வி - தமிழ்நாடு மேல்நிலைக்கல்விப்பணி - 2019-20ம் கல்வியாண்டில் அரசு / நகராட்சி மேல்நிலைப்பள்ளி காலியாக உள்ள முதுகலைப்பட்டதாரி ஆசிரியர் பணியிடங்களை - பெற்றோர் ஆசிரியர் கழகத்தின் மூலம் தற்காலிகமாக நிரப்பிக் கொள்ள அனுமதி அளித்தல் - சார்பு.

பார்வை: அரசாணை(டி) எண். 334, பள்ளிக்கல்வித்(பக2(2) துறை, நாள். 26.08.2019.

பார்வையில் கண்ட அரசாணை நகல் இத்துடன் இணைத்து அனுப்பப்படுகிறது அதன் மீது அனைத்து முதன்மைக்கல்வி அலுவலரின் நேரடி தணிக்கவனம் ஈர்க்கப்படுகிறது.

அரசு / நகராட்சி மேல்நிலைப்பள்ளிகளில் காலியாக உள்ள முதுகலை ஆசிரியர் பணியிடங்களை நிரப்ப ஆசிரியர் தேர்வு வாரியத்திடம் பட்டியல் கோரப்பட்டு ஆசிரியர் தேர்வு வாரியமும் அதற்கான நடவடிக்கைகளை மேற்கொண்டுள்ள நிலையில், பதவி உயர்வு வழங்குவதற்கான நடவடிக்கையும் நிறைவுற்று காலிப்பணியிடங்கள் நிரப்ப சிறிது காலம் ஆகக்கூடும் எனக் கருதப்படுவதால், இவ்வாண்டு பொதுத் தேர்வு எழுதும் 11ஆம் மற்றும் 12ஆம் வகுப்புகளில் பயிலும் மாணவர்களின் நலன் கருதி அவர்களை பொதுத்தேர்வுக்கு தயார் செய்வதற்கு ஏதுவாகவும், அரசுப்பள்ளிகளில் மாணவர்கள் தேர்ச்சி சதவீதம் கருதியும் முதுகலைப்பட்டதாரி ஆசிரியர் காலிப் பணியிடங்களில் பெற்றோர் ஆசிரியர் கழகம் மூலம் தற்காலிக ஏற்பாடாக முதுகலை பட்டதாரி ஆசிரியர் பணிக்கு தகுதி பெற்ற நபர்களைக் கொண்டு கீழ்க்கண்ட விவரங்களின் அடிப்படையில் நிரப்பி கொள்ள பார்வையில் காண் அரசாணையின்படி அனுமதி அளிக்கப்பட்டுள்ளது.

1. தற்போது அரசு மேல்நிலைப்பள்ளிகளில் காலியாக உள்ள 2449 முதுகலையாசிரியர் காலிப்பணியிடங்களை பதவி உயர்வு மற்றும் ஆசிரியர் தேர்வு வாரியம் மூலம் பணிநாடுநர்களை தேர்வு செய்து நிரப்பப்படும் வரை ஆகஸ்ட்-2019 முதல் டிசம்பர் -2019 முடிய ஐந்து மாதங்களுக்கு மட்டும் தற்காலிகமாக ஒப்பந்த அடிப்படையில் பெற்றோர் ஆசிரியர் கழகத்தின் வாயிலாக மட்டும் அந்தந்த ஊர்களில் அந்தந்த பள்ளி அமைந்துள்ள பகுதி மற்றும் அருகாமையில் உள்ள பகுதியில் உள்ள தகுதியுள்ள நபர்களை சம்பந்தப்பட்ட பள்ளித்

தலைமையாசிரியர், மேல்நிலைப் பிரிவினர்கான உதவித் தலைமையாசிரியர் மற்றும் மூத்த முதுகலை பட்டதாரி ஆசிரியர் ஆகியோரை உறுப்பினர்களாக கொண்ட குழு மூலமாக தற்காலிகமாக நிரப்பிக் கொள்ள அனுமதிக்கப்படுகிறது. அவ்வாறு தேர்வு செய்யும் பொழுது இது முற்றிலும் தற்காலிகமானது என்பதை நியமனம் செய்யப்படும் நபர்களுக்கு தெரிவிக்கப்பட வேண்டும்.

2. இவ்வாறு தெரிவு செய்யும் நபர்களை முக்கிய பாடங்களான தமிழ், ஆங்கிலம், கணிதம், இயற்பியல், வேதியியல், உயிரியல், தாவரவியல், விலங்கியல், வரலாறு, வணிகவியல் மற்றும் பொருளியல் ஆகிய 11 பாடங்களுக்கு மட்டுமே நிரப்பி கொள்ள வேண்டும் என திட்டவட்டமாக தெரிவிக்கப்படுகிறது.

3. இவ்வாறு தற்காலிகமாக பெற்றோர் ஆசிரியர் கழகத்தின் வாயிலாக ஏற்பாடு செய்யப்படும் நபர்களுக்கு மாதம் ரூ.10,000/- வீதம் தொகுப்பூதியம் வழங்கப்படும்.

மேலும் இப்பொருள் சார்ந்து கீழ்க்கண்ட விவரங்கள் தெரிவிக்கப்படுகிறது.

- அரசு / நகராட்சி மேல்நிலைப்பள்ளிகளில் 11ஆம் வகுப்பு மற்றும் 12ஆம் வகுப்புகளில் பயிலும் மார்க்/ஏப்ரல் 2020-ல் நடைபெறவுள்ள அரசுப் பொதுத் தேர்வு எழுதவுள்ள மாணவர்களின் கல்வி நலன் கருதியும் அவர்களை பொதுத்தேர்வுக்கு முழுமையாக தயார் செய்வதற்கு ஏதுவாகவும், அரசு / நகராட்சி மேல்நிலைப்பள்ளிகளில் மாணவர்கள் தேர்ச்சி சதவீதம் கருதியும் முதுகலைப்பட்டதாரி ஆசிரியர் காலிப் பணியிடங்களில் உடனடியாக மாற்று ஏற்பாடு செய்ய வேண்டியுள்ளது.
- அரசு / நகராட்சி மேல்நிலைப்பள்ளிகளில் உள்ள காலியாக உள்ள முதுகலை ஆசிரியர் பணியிடங்கள் மட்டுமே ஒப்பந்த அடிப்படையில் தற்காலிகமாக முதுகலை ஆசிரியர் பணிக்கான தகுதிபெற்ற நபர்களை பெற்றோர் ஆசிரியர் கழகத்தின் வாயிலாக நிரப்பி கொள்ள வேண்டும்.
- தொடர்புடைய முதுகலை ஆசிரியர் காலிப்பணியிடங்களை சம்மந்தப்பட்ட பாடத்திற்கான முழுமையான கல்வித்தகுதி பெற்ற நபர்களை பார்வையில் காண் அரசாணையில் தெரிவிக்கப்பட்டுள்ள உறுப்பினர்கள் கொண்ட குழுவின் மூலம் பெற்றோர் ஆசிரியர் கழகத்தின் வாயிலாக எவ்வித புகார்களுக்கும் இடமின்றி நிரப்பி கொள்ள வேண்டும்.

- ஆசிரியர் தேர்வு வாரியம் மூலம் பணிநாடுநர்களை தேர்வு செய்து நிரப்பப்படும் வரை / பதவி உயர்வு மூலம் நிரப்பப்படும் வரை ஆகஸ்ட் -2019 முதல் டிசம்பர் -2019 முடிய ஐந்து மாதங்களுக்கு மட்டும் ஒப்பந்த அடிப்படையில் முதுகலை ஆசிரியர் காலிப்பணியிடங்கள் நிரப்ப ஏற்பாடு செய்யப்படவுள்ளதால், அக்காலகட்டத்திற்குள் தொடர்புடைய பாடப்பகுதிகள் (Portion) அனைத்தும் அவ்வாசிரியரால் நடத்தி முடிக்கப்பட வேண்டும் என்பதோடு இதனை சம்மந்தப்பட்டப் பள்ளித் தலைமையாசிரியர் தொடர்ந்து கண்காணித்தல் வேண்டும். மேலும் இந்நடவடிக்கைகள் பள்ளிப் பார்வையின்போது தொடர்புடைய முதன்மைக் கல்வி அலுவலர்களால் உறுதிசெய்யப்பட வேண்டும்.
- முதுகலை ஆசிரியர் காலிப்பணியிடங்கள் முதலில் உபரி பணியிடத்தில் பணிபுரியும் பட்டதாரி ஆசிரியர்கள் மற்றும் முதுகலை தகுதி பெற்று ஊக்க ஊதியம் பெற்றுள்ள ஆசிரியர்களுக்கு, மேல்நிலை வகுப்புகளை போதிக்க மாற்றுப்பணி வழங்கப்பட வேண்டும் எனவும், மாற்றுப் பணியில் நிரப்ப இயலாத நிலையில் உள்ள காலிப்பணியிடங்கள் மட்டும் பெற்றோர் ஆசிரியர் கழகம் மூலம் நிரப்பப்பட வேண்டும் எனவும் தெரிவிக்கப்படுகிறது. இவ்வாறு பணியிடங்கள் நிரப்பப்பட்ட பின்பு உள்ள காலிப்பணியிடங்கள் பதவி உயர்வு மூலம் நிரப்ப விரைவில் நடவடிக்கை மேற்கொள்ளப்படும்.
- பள்ளிகளின் தேர்ச்சி விகிதம் குறைவு மற்றும் பின்தங்கிய பகுதிகளில் படிக்கும் பள்ளிகளுக்கு முன்னுரிமை அளித்து பெற்றோர் ஆசிரியர் கழகம் மூலம் ஆசிரியர் காலிப்பணியிடங்கள் நிரப்பப்பட வேண்டும். இதனால் அப்பள்ளிகளில் பயிலும் மாணவ . மாணவிகளின் கல்வித்தரம் உயர்த்துவதற்கு பெரிதும் உறுதுணையாக இருக்கும் என கருதப்படுகிறது.
- முதுகலை ஆசிரியர் காலிப் பணியிடங்களில் பணிபுரியும் நபர்களுக்கு வழங்கப்படும் ஊதியத்திற்கான ஒப்புகைச்சீட்டு சார்ந்த பள்ளித்தலைமையாசிரியரால் பராமரிக்கப்படவேண்டும். இது தணிக்கைக்கு உட்பட்டது ஆகையால் ஒப்புகைச் சீட்டு பள்ளித் தலைமையாசிரியரின் முழுக்கட்டுப்பட்டில் இருத்தல் வேண்டும்.
- இக்கல்வியாண்டில் தேர்ச்சி சதவீதம் அதிகரிக்கும் வகையில் காலிப்பணியிடங்களுக்கான ஆசிரியர்களை நிரப்பி கொள்ள அனைத்து முதன்மைக் கல்வி அலுவலர்களுக்கும் அறிவுறுத்தப்படுகிறது.

- அவ்வாறு பெற்றோர் ஆசிரியர் கழகம் மூலம் நிரப்பப்படும் ஆசிரியர்கள் பணிபுரியும் பணியிடத்திற்கு மேற்கண்ட 5 மாதத்திற்குள் பதவி உயர்வு மூலமாகவோ அல்லது நேரடி நியமனம் மூலமாகவோ அல்லது மாறுதல் மூலமாகவோ நிரப்பப்படி பெற்றோர் ஆசிரியர் கழகம் மூலம் நிரப்பப்படும் ஆசிரியர்களை உடனடியாக பணிவிடுப்பு செய்யப்பட வேண்டும்.
- இக்கடிதத்தில் தங்கள் மாவட்டத்திற்கு ஒதுக்கீடு செய்யப்பட்டுள்ள பணியிடங்களின் எண்ணிக்கைகேற்ப இவ்வரசாணையின் அடிப்படையில் காலிப்பணியிடங்களை நிரப்பி கொள்ள அனைத்து முதன்மைக் கல்வி அலுவலர்களுக்கும் அறிவுறுத்தப்படுகிறது.
- இவ்வாறாக பெற்றோர் ஆசிரியர் கழகம் மூலம் தற்காலிக அடிப்படையில் முதுகலை ஆசிரியர் காலிப்பணியிடங்கள் நிரப்பப்பட்ட பின்பு நியமனம் செய்யப்பட்ட நபர்கள் சார்ந்த விவரங்களை 05.09.2019க்குள் இவ்வியக்ககத்திற்கு அனுப்புமாறு அனைத்து முதன்மைக்கல்வி அலுவலர்களுக்கும் அறிவுறுத்தப்படுகிறது.

இணைப்பு:

1. பெற்றோர் ஆசிரியர் கழகம்
மூலம் நியமனம் செய்ய வேண்டிய நபர்களின்
எண்ணிக்கை (மாவட்ட வாரியாக)
2. பார்வையில் கண்ட அரசாணை நகல்.

பள்ளிக்கல்வி இயக்குநர்.
22/8/19

பெறுநர்:

அனைத்து மாவட்ட முதன்மைக்கல்வி அலுவலர்கள்.

நகல்:

அரசு முதன்மைச் செயலாளர்,
பள்ளிக்கல்வித் துறை,
சமர்ப்பிக்கப்படுகிறது. } (தகவலுக்காக பணிந்து
தலைமைச் செயலகம், சென்னை - 9

பெற்றோர் ஆசிரியர் கழகம் மூலம் மாவட்ட வாரியாக நியமனம் செய்யப்பட வேண்டிய முதுகலை ஆசிரியர்களின் காலிப்பணியிட எண்ணிக்கை விவரம்

வ. எண்.	மாவட்டத்தின் பெயர்	எண்ணிக்கை
1	அரியலூர்	48
2	சென்னை	15
3	கோயம்புத்தூர்	72
4	கடலூர்	71
5	தருமபுரி	25
6	திண்டுக்கல்	28
7	ஈரோடு	87
8	காஞ்சிபுரம்	157
9	கன்னியாகுமரி	35
10	கரூர்	29
11	கிருஷ்ணகிரி	54
12	மதுரை	31
13	நாகப்பட்டினம்	164
14	நாமக்கல்	42
15	பெரம்பலூர்	36
16	புதுக்கோட்டை	102
17	இராமநாதபுரம்	44
18	சேலம்	59
19	சிவகங்கை	19
20	திருவண்ணாமலை	169
21	தஞ்சாவூர்	111
22	நீலகிரி	67
23	தேனி	25
24	திருநெல்வேலி	85
25	திருப்பூர்	64
26	திருவள்ளூர்	148
27	திருவாரூர்	141
28	திருச்சி	62
29	தூத்துக்குடி	36
30	வேலூர்	198
31	விழுப்புரம்	186
32	விருதுநகர்	39
	மொத்தம்	2449

(Handwritten signature)
26/06

